

03 -03- 2023

Скопје

ДОГОВОР

ФИКСНА ТЕЛЕФОНИЈА И ИНТЕРНЕТ УСЛУГИ
Оглас 01997/2023

Јавна здравствена установа
Instituciioni shëndetit Publik
УНИВЕРЗИТЕТСКА КЛИНИКА
ЗА НЕВРОЛОГИЈА
KLINIKA UNIVERSITARE
E NEUROLOGJISÉ
Бр.-Nr. 0307-259/1
01.03.2023
Skopje/Shkup

1. **ЈЗУУ Клиника за неврологија Скопје** Ул. Водњанска бр. 17 Скопје

Претставувано од Мед.Директор Доц.Д-р. Иван Барбов и Орг.Директор. Др. Аљајдин Хавзиу, (во понатамошниот текст: ДОГОВОРЕН ОРГАН) и

2. **А1 Македонија ДООЕЛ Скопје**, Адреса: Плоштад Пресвета Богородица бр.1, Скопје претставувано од директор за продажба Овластено лице: Стевчо Ристески директор на бизнис и ИКТ продажба (во понатамошниот текст: НОСИТЕЛ НА НАБАВКАТА) **МБС. 7068310**

ПРЕДМЕТ НА ДОГОВОРОТ
Член 1

Предмет на овој Договор е уредувањето на правата и обврските помеѓу **ЈЗУУ Клиника за неврологија Скопје** од една страна како Договорен орган и **А1 Македонија ДООЕЛ Скопје** од друга страна како Носител на набавката, а кои произлегуваат од склучувањето на овој Договор за јавна набавка на фиксна телефонија и интернет со веб хостинг за потребите на договорниот орган.

Договорот се склучува врз основа на прифатена понуда согласно тендерската документација поднесена од понудувачот (носител на набавката), по Огласот за доделување на договор за јавна набавка број: **01997/2023** објавен веб страницата на Бирото за јавни набавки и Одлука за избор на најповолен понудувач број 0507-256/1 од 21.03.2023 година, донесена од одговорните лица на договорниот орган.

Член 2

Со овој договор носителот на набавката му овозможува на договорниот орган пристап на јавната комуникациска мрежа и користење на јавната фиксна телефонија и интернет со веб хостинг дефинирани во тендерската документација од договорниот орган, согласно поднесената понуда дадена во прилозите на овој договор. Со овој договор се регулираат меѓусебните права и обврски на носителот на набавката и договорниот орган, како договорни страни во согласност со: Законот за електронските комуникации и правилниците, прописите и стандардите донесени во согласност со Законот за електронските комуникации.

Услугите, основните и дополнителни услуги кои се предмет на овој договор како и цената се дефинирани во прилозите на овој договор и се негов составен дел.

Измена на одредена услуга се врши со вземно потпишување на Анекс кон договорот, со кој се регулира измената.

Измената на адресата односно седиштето или друг битен елемент со кој се одредува идентификацијата на договорниот орган како субјект во правниот промет треба задолжително да биде пријавена кај носителот на набавката во рок од 15 дена од настанувањето на измената, Во прилозите на овој договор може да се утврдуваат и посебни услови соодветни на воспоставените деловни односи помеѓу носителот на набавката и договорниот орган, На барањата на договорниот орган за вклучување или исклучување на дополнителни услуги, носителот на набавката има обврска да постапи најдоцна еден ден по поднесувањето на барањето.

Состојанчилини

Состојанчилини за користење на комуникациски услуги фиксна телефонија и интернет со веб хостинг

Л.Н.

ЦЕЛ НА ДОГОВОРОТ

Член 3

Целта на овој Договор е набавка на фиксна телефонија и интернет со веб хостингза потребите на договорниот орган, согласно поднесената понуда дадена во прилог на овој договор.

ПРАВА И ОБВРСКИ НА НОСИТЕЛОТ НА НАБАВКАТА

Член 4

Носителот на набавката се обврзува во согласност со применливите прописи од оваа област да:

- му обезбеди на договорниот орган добра и квалитетна услуга,
- обезбеди редовна и непрекината јавна фиксна комуникациска услуга и интернет,
- воведе ефикасни постапки и вложи максимални напори за да ја гарантира неповредливоста и доверливоста на комуникациите на договорниот орган, за зачувување на деловните тајни и личните податоци кои се однесуваат на договорниот орган согласно важечките прописи,
- го поддржува договорниот орган со совети и консултации околу изборот на видот на услуги и користење на одредени услуги,
- да постапи по пријава на дефект на претплатничка линија,
- да постапи по приговор за висина на сметка,
- доколку изврши измена на ценовникот согласно својата деловна политика да го извести договорниот орган,
- издава упатства и дава информации на претплатникот за користење на услугите, како и за обврските од претплатничкиот однос,
- е должен да го изврши пренесувањето на телефонските броеви, без прекин на мобилните комуникациски услуги.
- Носителот на набавката има право во согласност со применливите прописи од оваа област:
- ако во роковите утврдени во договорот, договорниот орган не го уплати доспеаниот долг кон носителот на набавката, времено да го забрани пристапот до услугите, во овој случај договорниот орган е обврзан при повторно вклучување да ги плати трошоците за повторно активирање,
- да доставува редовно месечна фактура по кориснички број, корисник на мобилни комуникациски услуги поединечно со пресметан износ на ДДВ чиј процент за овој вид на услуги е утврден со закон,
- да засмета законска казнена камата од денот кога договорниот орган западнала во задочнување со плаќањето на месечната фактура,
- во случај на повреда на одредбите на овој договор, за тоа да го извести носителот на набавката и да му определи разумен рок за исполнување на обврските предвидени со овој договор.

ПРАВА И ОБВРСКИ НА ДОГОВОРНИОТ ОРГАН

Член 5

Со засновање на претплатнички однос, договорниот орган има право во согласност со применливите прописи од оваа област:

- на промена на конфигурација како за зголемување, така и за намалување на бројот на претплатнички линии,
- да избере начин за користење на комуникациски услуги од фиксна телефонија и интернет со веб хостинг, согласно усвоената понуда дадена во прилогот на овој договор,

- на приговор против одлуките или активностите на носителот на набавката во врска со пристапот до или обезбедување на услугите.,
- Договорниот орган има обврска во согласност со прописи од оваа област да:
- во рокот означен на сметката да ја плати издадената фактура за месечна претплата и користење на основните и дополнителни услуги, реализираниот сообраќај утврдени со ценовникот на носителот на набавката, како и ДДВ утврден со закон, при што фактуирањето на месечната претплата за основните услуги, како и претплатата за дополнителните услуги се врши однапред за секој месец,
- непримањето на сметката, не го ослободува договорниот орган од обврската да го плати долгуваниот износ на време. Во случај на недобивање на месечната сметка да се информира во специјализираните служби за грижа за корисниците на носителот на набавката и да побара изготвување на истата,
- да ги користи комуникациските услуги исклучиво за свои сопствени потреби и согласно нивната намена, да не вознемира други корисници и да не ја користи за цели спротивни на законот, како и на условите содржани во овој договор,
- да не ги користи комуникациските капацитети, предмет на овој договор, за обезбедување јавни комуникациски услуги на трети лица, спротивно на условите содржани во законот и други правила и прописи и писмен договор со носителот на набавката,
- да го извести носителот на набавката за секоја промена на податоците потребни за склучување на овој договор. За штетите настанати со непочитување на оваа обврска, носителот на набавката не презема никаква одговорност,
- да се воздржува од било какви дејствија кои би ја довеле во опасност или би и нанеле штета на мрежата на носителот на набавката,
- ги почитува упатствата на носителот на набавката во поглед на користењето на услугите.

ЦЕНИ, РОК И НАЧИН НА ПЛАЌАЊЕ

Член 6

Вредноста на овој договор изнесува најмногу:

111.588,00 денари без ДДВ,

Вкупно ДДВ: 20.085,84,

Вкупна вредност со ДДВ: 131.673,84 денари

За период од 1 една година.

Корисникот се обврзува плаќањето на Извршителот на набавката да го врши на следниов начин:

- Корисникот се обврзува да даде налог за плаќање кон Трезор на РСМакедонија во рок од 30 дена по уредно доставена фактура во Архивата на Корисникот.
- Извршителот разбира дека Корисникот е буџетски корисник и дека финалното одобрување се врши од Трезор на Министерство за финансии.
- Во случај на спор околу плаќањето на доспеаните фактури договорните страни се согласни казнената камата на сите утужени фактури да тече од денот на пресудувањето.



Член 7

Сите трошоци за услугата преносливост на броеви во мрежата на носителот на набавката согласно овој Договор, се вклучени во понудените цени.

Член 8

Предмет на набавка е:

1.Фиксна телефонија

- Набавка на четири (4) телефонски линии

2.Интернет услуги

Согласно Спецификацијата од Тендерската документација.

Цените на сите останати услуги кои не се содржани во финансиската понуда на носителот на набавката, истиот ќе ги обезбедува по цени не повисоки од официјалните цени за постпецд услуги.

Член 9

Договорниот орган има право по претходно писмено барање доставено до носителот на набавката да исклучи корисник во еден правец, согласно со применливите законски одредби од оваа област.

Член 10

Доколку е потребноза користење на услугите за фиксна телефонија и интернет со веб хостинг, Носителот на набавката ќе му даде опрема на Договорниот орган на користење додека трае обезбедувањето на услугата.

Договорниот орган се обврзува да се однесува како добар домаќин кон опремата која е дадена на користење.

Доколку настане штета, кражба или уништување на опремата освен во случај на виша сила, Договорниот орган е должен да ја надомести целата вредност на опремата,

Доколку се утврди дека опремата е расипана без вина на Договорниот орган, истиот не смее да ја отвара или поправа истата, туку за истото треба да го извести Носителот на набавката и да му ја достави на Носителот на набавката според соодветната процедура на Носителот на набавката.

По истекот на времетраењето на овој Договор согласно член 19 или во случај на раскинување на договорот, Договорниот орган се обврзува да ја врати опремата која му била дадена за користење на услуга за фиксна телефонија и интернет со веб хостинг, во спротивно истата ќе се наплати согласно официјалниот Ценовник на Носителот на набавка.

ТЕЛЕФОНСКИ ИМЕНИК

Член 11

Договорните страни се согласни договорниот орган дополнително да достави податоци што ќе бидат внесени во Телефонскиот именик и Службата за информации за броеви од Телефонскиот именик кои ги води Давателот на универзална услуга, за да може да дава податоци на заинтересирани страни.

ЗАБРАНА ЗА КОМЕРЦИЈАЛНА УПОТРЕБА

Член 12

Овој Договор ќе се применува единствено за договорниот орган. Носителот на набавка ги обезбедува услугите само на договорниот орган за негова сопствена употреба. Секоја

комерцијална употреба или препродажба на гореспоменатото, нудење на услугите од носителот на набавката на трети страни, индивидуи или правни лица, се забранува.

ЗАБРАНА ЗА НАЗНАЧУВАЊЕ

Член 13

Договорниот орган нема право да ги пренесува условите надвор од постојниот договор, или било кои од неговите права или обврски опфатени овде или коишто произлегуваат од овде, на која било трета страна, без претходна писмена согласност од страна на мобилниот оператор, освен податоците кои договорниот орган мора да ги објави согласно со позитивните прописи кои ги регулираат јавните набавки.

ПРОМЕНИ НА ДОГОВОРОТ

Член 14

Носителот на набавката има обврска за известување на договорниот орган за планираните измени за условите од овој договор, во рок не пократок од 30 дена пред воведување на измените.

Се смета дека договорниот орган се согласил со промената на условите на договорот доколку во периодот на известувањето, писмено не го извести носителот на набавката дека го раскинува договорот.

Раскинувањето на договорот не го ослободува договорниот орган од плаќање на пристигнатите и неплатени обврски или исполнување на договорените обврски, пристигнати пред извршените измени во условите на овој договор.

РАСКИНУВАЊЕ НА ДОГОВОРОТ

Член 15

Договорниот орган може да го раскине договорот, со претходно писмено известување на носителот на набавката, најмалку 30 дена пред датумот на раскинување на договорот, при што е должен да ги изврши сите обврски за плаќање кои ги има кон носителот на набавката, за извршени услуги согласно овој договор.

Носителот на набавката може да го раскине договорот, поради неисполнување на обврските на договорниот орган предвидени со овој договор и тоа:

- Доколку јавната комуникациска услуга се користи или е наменета да се користи за цел спротивна на условите од овој договор,
- Доколку договорниот орган ја користи претплатничката услуга за обезбедување на комуникациската услуга на трети лица за надомест, спротивно на условите содржани во законот или други закони или прописи, констатирани од страна на надлежен орган, и без писмен договор со носителот на набавката,
- Со судска одлука за бришење од трговски регистар,
- Во случај на стечај, реорганизација, ликвидација или неликвидност на договорниот орган,
- Доколку носителот на набавката не е во состојба да ги обезбедува услугите поради дејство на Виша сила подолго од 15 дена
- Доколку Договорниот орган не ги плаќа редовно фактурите издадени од страна на Носителот на набавката.

Член 16

Доколку бројот на фиксна телефонија и интернет со веб хостинг кои ги користи договорниот орган падне под договорениот минимум, согласно со условите од тендерската документација, договорниот орган се обврзува на носителот на набавката да му исплати еднократна договорна

казна во износ од 3540 денари засекоја деактивирана фиксна линија и 3540,00 денари за секој деактивиран интернет приклучок и 3540 денари за секоја деактивирана web hosting услуга.

ВИША СИЛА

Член 17

Користењето на услугите кои ги обезбедува носителот на набавката може да биде прекинато поради дејство на Виша сила. Под Виша сила се подразбира настан независен од волјата на договорните страни, чие наспатување не можело да се спречи или предвиди и поради кои исполнувањето на обврските од договорот станало отежнато или неможно, вклучувајќи, но не ограничувајќи се на: природни настани, општествени настани (штрајк, немири, војна) акти на јавната власт, нарушување на функционирањето на телекомуникацискиот систем и сл. Носителот на набавката не сноси никаква одговорност кон договорниот орган поради прекин на услугите, предизвикан од настан на Виша сила.

ЗАВРШНИ ОДРЕДБИ

Член 18

Договорот влегува во сила со денот на неговото потпишување и има важност 1(една) година од денот на потпишувањето.

Член 19

Овој договор се смета за реализиран, по истекот на неговото времетраење или по искористување на максималната вредност од членот 6 од овој Договор, за што договорниот орган писмено ќе го извести носителот на набавката.

Член 20

Во случај на спор, надлежен е Основен граѓански Суд Скопје.

За се што не е предвидено со овој договор, ќе се применат соодветните одредби од Законот за облигационите односи и Законот за електронските комуникации.

Член 21

Договорот е сочинет во 4 (четири) еднакви примероци од кои 2 (два) примерока за набавувачот на услугата и 2 (два) примерока за добавувачот на услугата.

Добавувач:

А1 Македонија ДООЕЛ Скопје

Директор на бизнис и ИКТ продажба

Стефан Ристески



Друштво за комуникациски услуги
А1 Македонија ДООЕЛ Скопје
30

Набавувач:

ЈЗУУ Клиника за Неврологија-Скопје

Мед.Директор

Доц. Д-р. Иван Барбов

Org.Direktor

Dr.Alajdin Hayzliu



ПРИЛОГ: Техничка спецификација

Техничка спецификација:

Оглас: 01997/2023

Предмет: Фиксна телефонија и интернет

ТЕХНИЧКА СПЕЦИФИКАЦИЈА ЗА НАБАВКА НА УСЛУГИ

ПОСТАПКАТА Е НЕ ДЕЛИВА

Предмет: Фиксна телефонија и интернет услуги

Информации за постоечка состојба со фиксни телефонски линии со кои располага договорниот орган:

1. Фиксна телефонија

- Набавка на четири (4) телефонски линии на иста претплата кои меѓусебно ќе разговараат бесплатно и вклучени бесплатни разговори кон локален и меѓуградски сообраќај - 3211-091-телефон, 3136-557-телефон, 3224-690-телефон, 3111-904- телефон,

2. Интернет услуги

- Набавка на четири (4) интернет конекции за 4 линии кои ќе бидат на иста претплата.

1. Три конекции на оптика со месечен сообраќај до 2TB и брзина на пристап до 60Mbps/60Mbps (D/U) (на телефонски броеви 3111-904, 3 211-091 и 3 136-557)

2. Една ADSL конекција со месечен сообраќај до 1TB, и брзина на пристап до 12Mbps/1Mbps (D/U) и 3G backup (со можност за миграција на оптика), на телефонски број 3 224-690.

3. WEB хостирање од 30 GB и сообраќај 100 GB месечно

4. IP VPN услуга (статичка IP адреса) на оптичка конекција (optic.nevrologija)

Телефонски броеви

3 211-091- интернет, 3136-557-интернет, 3 224-690- интернет, 3111-904- телефон

Потребни критериуми

- Да бидат оператори за давање јавни телекомуникациски услуги во фиксна телефонија, односно оператори на јавни телекомуникациски мрежи за што се приложува потврда за извршена регистрација во АЕК

- Да обезбедат задржување на постојната нумерација без трошоци

- Инсталација на сите линии во рок од 5 дена по потпишување на договорот, привремени решенија нема да се прифаќаат

- Обезбедување на информации за претплатничкиот број

- Обезбеден пристап до зелените и сините броеви

- Обезбеден пристап до броевите со поделено плаќање

- Обезбеден пристап до сите скратени броеви

1 Опис	2 Единица мерка	3 Количина	4 Единечна цена без ДДВ	5 Вкупна цена без ДДВ (3*4)	6 ДДВ	7 Вкупна цена со ДДВ (5+6)
1.Фиксна телефонија Вкупна годишна претплата за говор за 4 телефонски линии со еден говорен канал	Годишна претплата	4	6.000,00	24.000,00	4.320,00	28.320,00
2.Интернет услуги						
a. Вкупна годишна претплата за интернет пристап за 3 линии со 3 оптички конекции	Годишна претплата	3	18.000,00	54.000,00	9.720,00	63.720,00
б. Вкупна годишна претплата за интернет пристап за 1 линии со 1 ADSL конекција	Годишна претплата	1	18.000,00	18.000,00	3.240,00	21.240,00
в. Вклучено WEB хостирање од 30GB и 100 GB сообраќај месечно.	Годишна претплата	1	15.588,00	15.588,00	2.805,84	18.393,84
г. Вклучено IP VPN услуга (статичка IP адреса) на оптичка конекција (optic.neurologija)	Годишна претплата	1	0,00	0,00	0,00	0,00
Вкупна цена без ДДВ: 111.588,00 Со зборови: сто иединаесетилјадипетстотиниосумдесетиосум						


Лице задолжено за реализација на договорот: Дипл.маш.инж. Дарко Божиновски – 070 370 626

Добавувач:

А1 Македонија ДООЕЛ Скопје

Директор на бизнис и ИКТ продажба

Стевче Ристески



Друштво за комуникациски услуги
А1 Македонија ДООЕЛ Скопје
30

Набавувач:

ЈЗУУ Клиника за Неврологија-Скопје

Мед.Директор

Доц. Д-р. Иван Барбов

Org. Direktor

Dr. Alajdin Havziu

